

## टीबी मरीजों को गंदी चादर पर लिटाया

**लापरवाही**  
 ▶ वार्ड में सफाई व्यवस्था चोपट, स्टाफ और प्रशासन मौन  
 ▶ टीबी अस्पताल में अत्यवस्थाएं चरम पर

साक्षी केसरवानी  
 भोपाल, 9 दिसंबर. जिन टीबी यानी तपेदिक रोग के मरीजों के बेड की चादर रोज बदली जानी चाहिए, उन मरीजों की चादर चार दिन में भी नहीं बदली नहीं जा रही. मरीजों के साथ हो रही इस लापरवाही पर जय प्रकाश जिला अस्पताल के अधीक्षक संजय जैन भी मौन हैं. मंगलवार को दोपहर में



12.48 बजे पर जब नवभारत रिपोर्टर एक टीबी मरीज की मदद करते हुए उसे महिला मेडिकल वार्ड में भर्ती के लिए लेकर पहुंची। तो मरीज को इस्तेमाल की हुई चादर पर ही लेटने को बोल दिया गया। जब रिपोर्टर ने साफ चादर की मांग की तो स्टाफ ने चादर देने से मना कर दिया। इसके बावजूद जोर देकर कहने पर स्टाफ की तरफ से एक चादर लाकर दी, वो भी फटी और गंदी थी. ऐसे में मरीज को मजबूरी में उस चादर को ही बिछाकर लेटना पड़ा. इतना ही नहीं जब रिपोर्टर ने अन्य मरीजों से बात की तो उन्होंने बताया, पिछले चार दिन से भर्ती हैं, लेकिन चादर बदलने कोई नहीं आया.

जब से भर्ती हूँ, कोई चादर को बदलने के लिए नहीं आया. कुछ बोलो तो जवाब नहीं देते और सुबह की इंचार्ज तो सही से बात ही नहीं करती।  
 - मनीषा अहिरवार, मरीज

जब एडमिट हुई थी तो गंदी चादर बिछा था. मैंने चादर मांगा तो मना कर दिया, कंबल मांगा तो बोला घर से ले आओ यहां ये सब नहीं मिलता। कई बार बोलने पर एक पतला सा कंबल दिया, वो भी गंदी है.  
 - कृष्णा, मरीज

स्टाफ का रवैया अच्छा नहीं है. मॉर्निंग शिफ्ट की इंचार्ज सही से बात नहीं करती। चार दिन पहले भी जो चादर मिली थी, वो इस्तेमाल की हुई और गंदी थी. उसे भी नहीं बदला गया. उसी में हम लेटे हुए हैं  
 - दीक्षा सोनी, मरीज

**अधीक्षक ने नहीं दिया जवाब**  
 मामले को लेकर जब रिपोर्टर अधीक्षक संजय जैन के पास पहुंची तो उन्होंने इस विषय पर कोई जवाब नहीं दिया बल्कि दिखावटी कार्रवाई के लिए टीम के कुछ लोगों को वार्ड में भेजा और कहा गया 10 मिनट में चादर बदली जाएगी. इसके बाद भी शाम 4 बजकर 10 मिनट तक वार्ड में एक भी चादर नहीं बदली गई.



## इस्लाम नगर के सांकेतिक बोर्ड के खिलाफ नाराजगी और प्रदर्शन

नवभारत रिपोर्टर  
 भोपाल, 09 दिसंबर. श्री हिंदू उत्सव समिति ने मंगलवार को जगदीशपुर का नाम बदलने की कोशिश किए जाने की घटना का विरोध किया. समिति के अध्यक्ष चंद्रशेखर तिवारी की अगुवाई में लोगों ने एकजुट होकर क्षेत्र में कई जगह लगे इस्लाम नगर के सांकेतिक बोर्ड को हटाया.  
 इस मौके पर होर्डिंग और बोर्डों पर दोबारा से जगदीशपुर पर्यटन स्थल का फ्लैक्स लगाया. तिवारी ने संबंधित विभागों के अधिकारियों से मांग की है कि सभी बोर्डों को मूल नाम 'जगदीशपुर' में तत्काल बहाल किया जाए. क्षतिग्रस्त किलोमीटर बोर्ड की मरम्मत की जाए, पूरे प्रकरण की निष्पक्ष जांच कर सख्त कार्रवाई की जाए. उन्होंने बताया कि स्थानीय प्रशासन ने आश्वासन दिया कि मामले की जांच की जा रही है और जल्द ही कार्रवाई की जायेगी.

घटना स्थल पर देवलखेड़ी सरपंच अजय सैनी, राजेश शर्मा सहित सैकड़ों हिंदू संगठन कार्यकर्ताओं ने कहा कि क्षेत्र के ऐतिहासिक और मूल नाम से छेड़छाड़ किसी भी स्थिति में स्वीकार नहीं है, यह केवल नाम बदलने का मुद्दा नहीं, बल्कि जनभावनाओं से खिलवाड़ है.

## भोपाल में मेट्रो के शुभारंभ की तैयारियां तेज सजावट का काम भी जारी



नवभारत रिपोर्टर  
 भोपाल, 09 दिसंबर. शहर में लोगों को मेट्रो की सौगात 21 दिसंबर से मिलने जा रही है. मेट्रो प्रबंधन ने शुभारंभ की तारीख का ऐलान होने के बाद से तैयारियां और तेज कर दी हैं. भोपाल में सुभाष फाटक से एमपी नगर होते हुए एम्स स्टेशन तक मेट्रो दौड़ेगी. सूत्रों के हवाले से जानकारी सामने आई है कि सुभाष फाटक या रानी कमलापति स्टेशन से मेट्रो संचालन का शुभारंभ हो सकता है. इन्हीं दोनों स्टेशनों के आसपास अतिथियों और अन्य नागरिकों के आगमन के मद्देनजर तैयारियां तेज कर दी

इसके साथ टिकट काउंटर पर किसी तरह की असुविधा न हो इसका भी विशेष ध्यान दिया गया है. बता दें कि भोपाल में मेट्रो के चलने के दिन और तारीख का ऐलान खुद मुख्यमंत्री मोहन यादव ने किया है. भोपाल मेट्रो के शुभारंभ के मौके पर पीएम मोदी कार्यक्रम में वर्चुअल माध्यम से शामिल हो सकते हैं. कार्यक्रम के दौरान केंद्रीय शहरी विकास मंत्री मनोहर लाल खट्टर के भोपाल आने की भी संभावना है.

**21 दिसंबर से मिलने जा रही है मेट्रो**  
 गई हैं. शुभारंभ के समय चलाई जाने वाली संबंधित मेट्रो ट्रेनों के सजावट का काम भी किया जा रहा है. भोपाल में जिन मेट्रो स्टेशनों पर मेट्रो चलेगी, वहां यात्री सुविधा का पूरा ख्याल रखा गया है. इसके साथ ही अन्य मेट्रो स्टेशनों के निर्माण का काम लगातार जारी रहेगा, जिसे एक निश्चित समयारविधि में पूरा करने का लक्ष्य रखा गया है.

मेट्रो प्रबंधन से जुड़े सूत्रों के हवाले से यह भी जानकारी सामने आई है कि शुरुआती समय में सुबह 8 बजे से रात के 8 बजे तक मेट्रो के संचालन की तैयारी बनाई है. 12 घंटे तक मेट्रो के संचालन की सुविधा मिलने से भोपालवासियों के लिए आवागमन सुगम हो सकेगा. हर 30 मिनट के अंतराल से मेट्रो लोगों के मिल सकेगी. यात्री सुविधा को लेकर तैयार हुए स्टेशनों पर लिफ्ट, एक्सीलेटर, प्रवेश, निकासी द्वार के कार्यों को लगभग पूरा भी कर लिया गया है.

## बाबर के नाम का फ्लैक्स लगने का किया विरोध

**हिंदू संगठनों ने पुलिस से की कार्रवाई की मांग**  
 नवभारत रिपोर्टर  
 भोपाल, 09 दिसंबर. टीटी नगर थाना क्षेत्र में एक सुलभ शौचालय के नामकरण को लेकर हिंदू संगठनों ने मंगलवार को जमकर विरोध किया. आरोप है कि शौचालय की इमारत पर बाबर नाम का फ्लैक्स लगाया गया था.  
 इसकी जानकारी श्री हिंदू उत्सव समिति और संस्कृति बचाओ मंच को मिली और मौके पर पहुंचकर लोगों ने इसका विरोध किया.  
 हिंदू संगठन के अध्यक्ष चंद्रशेखर तिवारी अपने कार्यकर्ताओं के साथ सैकेंड स्टॉप स्थित सुलभ शौचालय के पास पहुंचे. यहां बाबर के नामकरण को लेकर कार्यकर्ताओं ने बाबर समर्थकों पर देशद्रोह का प्रकरण दर्ज करने की मांग पुलिस से करते हुए प्रदर्शन किया. इस मौके पर लगाए गए फ्लैक्स को पुलिस ने छीन लिया.  
 चंद्रशेखर तिवारी ने इस मौके पर कहा कि हिंदुओं के 500 वर्षों के संघर्ष एवं सुप्रीम कोर्ट के आदेश के बाद अयोध्या में बाबर नाम का कलंक खत्म किया.

## शादी के नाम पर मैरिज ब्यूरो ने की ठगी

नवभारत रिपोर्टर  
 भोपाल, 09 दिसंबर. छोला मंदिर थाना इलाके में एक मैरिज ब्यूरो संचालक ने शादी कराने के नाम पर युवक के साथ ठगी कर दी.  
 पीड़ित युवक ने मामले की शिकायत पुलिस थाने में दर्ज कराई है. मामले को संज्ञान में लेते हुए पुलिस ने कार्रवाई शुरू कर दी है. पीड़ित युवक मूलतः उप्र झांसी जिले का रहने वाला है. कई महीने पहले उसने मैरिज ब्यूरो का प्रचार देखा था. प्रचार के पम्पलेट में दिए गए मोबाइल नंबर पर उसने संपर्क कर जानकारी ली.



श्री भजन लाल शर्मा  
 माननीय मुख्यमंत्री, राजस्थान

श्री नरेन्द्र मोदी  
 माननीय प्रधानमंत्री

**प्रवासी राजस्थानी दिवस**  
 10 दिसम्बर, 2025  
 प्रातः 10 बजे से  
 जयपुर एंजिनिशियरिंग एवं कन्वेंशन सेंटर (JECC), सीतापुरा, जयपुर

## मातृभूमि पर पधारे प्रवासी भाई-बहनों का स्वागत है

हमारे प्रवासी राजस्थानी भाई-बहनों ने अपनी कुशलता और कर्मठता से देश-विदेश में नाम कमाया और राजस्थान की धरती को गौरवान्वित किया। प्रवासियों को राज्य की विकास यात्रा में भागीदार बनाने के लिए माननीय मुख्यमंत्री श्री भजन लाल शर्मा ने हर वर्ष 'प्रवासी राजस्थानी दिवस' के आयोजन की पहल की। प्रवासी राजस्थानी दिवस का पहला आयोजन आज 10 दिसम्बर 2025 को जयपुर में किया जा रहा है। प्रवासियों के साथ हमारे इस रिश्ते को मजबूत करने में यह आयोजन एक अहम कड़ी है।

गरिमामयी उपस्थिति

श्री हरिभाऊ किसनराव बागडे  
 माननीय राज्यपाल, राजस्थान

श्री पीयूष गोयल  
 माननीय वाणिज्य और उद्योग मंत्री, भारत सरकार

श्री भूपेंद्र यादव  
 माननीय पर्यावरण, वन एवं जलवायु परिवर्तन मंत्री, भारत सरकार

श्री भजन लाल शर्मा  
 माननीय मुख्यमंत्री, राजस्थान

श्री गुलाब चंद कटारिया  
 माननीय राज्यपाल, पंजाब

- प्रवासियों की सहभागिता बढ़ाने के लिए 8 विशेष सत्र
- प्रवासी राजस्थानी
  - उद्योग
  - शिक्षा
  - ऊर्जा
  - जल संसाधन
  - स्वास्थ्य
  - पर्यटन
  - खनन